

श्रीसूर्यसहस्रनाम स्तोत्रम्



SHRI RAJ VERMA JI

Contact- +91-9897507933, +91-7500292413(WhatsApp No.)

Email- mahakalshakti@gmail.com

For more info visit---

www.scribd.com/mahakalshakti

www.gurudevrajverma.com

शतनीक उवाच- नाम्नां सहस्रं सवितुः श्रोतुमिच्छामि हे द्विज । येन
ते दर्शनं यातः साक्षाद् देवो दिवाकरः । 1 ।

सर्वमंगलमंगल्यं सर्वपापप्रणाशनम् । स्तोत्रमेतन्महापुण्यं
सर्वोपद्रवनाशनम् । 2 ।

न तदस्ति भयं किञ्चिद् यदनेन न नश्यति । ज्वराद्यैर्मुच्यते राजन्
स्तोत्रेऽस्मिन् पठिते नरः । 3 ।

अन्ये च रोगाः शाम्यन्ति पठतः शृण्वतस्तथा । सम्पद्यन्ते यथा
कामाः सर्व एव यथेप्सिताः । 4 ।

य एतदादितः श्रुत्वा संग्रामं प्रविशेन्नरः । स जित्वा समरे
शत्रून्भ्येति गृहमक्षतः । 5 ।

वन्ध्यानां पुत्रजननं भीतानां भयनाशनम् । भूतिकारि दरिद्राणां
कुष्ठिनां परमौषधम् । 6 ।

बालानां चैव सर्वेषां ग्रहरक्षोनिवारणम् । पठते संयतो राजन् स
श्रेयः परमाप्नुयात् । 7 ।

स सिद्धः सर्वसंकल्पः सुखमत्यन्तमश्नुते । धर्मार्थिभिर्धर्मलुब्धैः
सुखाय च सुखार्थिभिः । 8 ।

राज्याय राज्यकामैश्च पठितव्यमिदं नरैः । विद्यावहं तु विप्राणां
क्षत्रियाणां जयावहम् । 9 ।

पश्वावहं तु वैश्यानां शूद्राणां धर्मवर्द्धनम् । पठतां शृण्वतामेतद्
भवतीति न संशयः । 10 ।

तच्छृणुष्व नृपश्रेष्ठ प्रयतात्मा ब्रवीमि ते। नाम्नां सहस्रं विख्यातं
देवदेवस्य भास्वतः॥११॥

विनियोग- ॐ अस्य श्री सूर्यसहस्रनामस्तोत्रस्य भगवान् वेदव्यास
ऋषिः, अनुष्टुप् छन्दः, सविता देवता, सकलाभीष्टसिद्ध्यर्थे जपे
विनियोगः।

श्रीध्यानम्- ध्येयः सदा सवितृमण्डलमध्यवर्ती नारायणः
सरसिजासन संनिविष्टः। केयूरवान् मकरकुण्डलवान् किरीटी हारी
हिरण्मयवपुर्धृतशंखचक्रः॥

भावार्थ- भगवान् नारायण तपे हुए स्वर्ण जैसे कान्तिमान् शरीर
धारण किये हुए हैं। उनके गले में हार एवं सिर पर किरीट
विराजमान हैं। उनके कान मकर कुण्डल से सुशोभित हैं। वे
कंगन से अलंकृत अपने दोनों हाथों में भक्तभयनिवारण के लिये
शंख चक्र धारण किये हुए हैं। वे सूर्यमण्डल कमलासन पर बैठे
हैं। इसी प्रकार गायत्री का जप करते समय भी सूर्यमण्डल में
भगवान् का चिन्तन करना चाहिये।

स्तोत्रम्- ॐ विश्वविद् विश्वजित्कर्ता विश्वात्मा विश्वतोमुखः।
विश्वेश्वरो विश्वयोनिर्नियतात्मा जितेन्द्रियः॥१२॥

कालाश्रयः कालकर्ता कालहा कालनाशनः । महायोगी
महासिद्धिर्महात्मा सुमहाबलः ।। 3 ।

प्रभुर्विभुर्भूतनाथो भूतात्मा भुवनेश्वरः । भूतभव्यो भावितात्मा
भूतान्तःकरणं शिवः ।। 4 ।

शरण्यः कमलानन्दो नन्दनो नन्दवर्द्धनः । वरेण्यो वरदो योगी
सुसंयुक्तः प्रकाशकः ।। 5 ।

प्राप्तयानः परप्राणः पूतात्मा प्रयतः प्रियः । नयः सहस्रपात्
साधुर्दिव्यकुण्डलमण्डितः ।। 6 ।

अव्यगंधारी धीरात्मा सविता वायुवाहनः । समाहितमतिर्दाता विधाता
कृतमंगलः ।। 7 ।

कपर्दी कल्पपाद् रुद्रः सुमना धर्मवत्सलः । समायुक्तो विमुक्तात्मा
कृतात्मा कृतिनां वरः ।। 8 ।

अविचिन्त्यवपुः श्रेष्ठो महायोगी महेश्वरः । कान्तः कामारिरादित्यो
नियतात्मा निराकुलः ।। 9 ।

कामः कारुणिकः कर्ता कमलाकरबोधनः । सप्तसप्तिरचिन्त्यात्मा
महाकारुणिकोत्तमः ।। 20 ।

संजीवनो जीवनाथो जयो जीवो जगत्पतिः । अयुक्तो विश्वनिलयः
संविभागी वृषध्वजः ।। 21 ।

वृषाकपिः कल्पकर्ता कल्पान्तकरणो रविः । एकचक्ररथो मौनी सुरथो
रथिनां वरः ।। 22 ।

सक्रोधनो रश्मिमाली तेजोराशिर्विभावसुः। दिव्यकृद् दिनकृद् देवो
देवदेवो दिवस्पतिः। 23।

दीननाथो हरो होता दिव्यबाहुर्दिवाकरः। यज्ञो यज्ञपतिः पूषा
स्वर्णरिताः परावरः। 24।

परापरज्ञस्तरणिरंशुमाली मनोहरः। प्राज्ञः प्राज्ञपतिः सूर्यः सविता
विष्णुरंशुमान्। 25।

सदागतिर्गन्धवहो विहितो विधिराशुगः। पतंगः पतगः स्थाणुर्विहंगो
विहगो वरः। 26।

हर्यश्वो हरिताश्वश्च हरिदश्वो जगत्प्रियः। त्र्यम्बकः सर्वदमनो
भावितात्मा भिषग्वरः। 27।

आलोककृल्लोकनाथो लोकालोकनमस्कृतः। कालः कल्पान्तको
वह्निस्तपनः सम्प्रतापनः। 28।

विलोचनो विरुपाक्षः सहस्राक्षः पुरंदरः। सहस्ररश्मिर्मिहिरो
विविधाम्बरभूषणः। 29।

खगः प्रतर्दनो धन्यो हयगो वाग्विशारदः। श्रीमानशिशिरो वाग्मी
श्रीपतिः श्रीनिकेतनः। 30।

श्रीकण्ठः श्रीधरः श्रीमान् श्रीनिवासो वसुप्रदः। कामचारी महामायो
महोग्रोऽविदितामयः। 31।

तीर्थक्रियावान् सुनयो विभक्तो भक्तवत्सलः। कीर्तिः कीर्तिकरो
नित्यः कुण्डली कवची रथी। 32।

हिरण्यरेताः सप्ताश्वः प्रयतात्मा परंतपः। बुद्धिमानमरश्रेष्ठो रोचिष्णुः

पाकशासनः। 33।

समुद्रो धनदो धाता मान्धाता कश्मलापहः। तमोघ्नो ध्वान्तहा

वह्निर्होतान्तःकरणो गुहः। 34।

पशुमान् प्रयतानन्दो भूतेशः श्रीमतां वरः। नित्योदितो नित्यरथः

सुरेशः सुरपूजितः। 35।

अजितो विजितो जेता जंगमस्थावरात्मकः। जीवानन्दो नित्यगामी

विजेता विजयप्रदः। 36।

पर्जन्योऽग्निः स्थितिः स्थेयः स्थाविरोऽथ निरञ्जनः। प्रद्योतनो

रथारूढः सर्वलोकप्रकाशकः। 37।

ध्रुवो मेषी महावीर्यो हंसः संसारतारकः। सृष्टिकर्ता क्रियाहेतुर्मातृण्डो

मरुतां पतिः। 38।

मरुत्वान् दहनस्त्वष्टा भगो भर्गोऽर्यमा कपिः। वरुणेशो जगन्नाथः

कृतकृत्यः सुलोचनः। 39।

विवस्वान् भानुमान् कार्यः कारणस्तेजसां निधिः। असंगगामी

तिग्मांशुर्घर्माशुर्दीप्तदीधितिः। 40।

सहस्रदीधितिर्ब्रध्नः सहस्रांशुर्दिवाकरः। गभस्तिमान् दीधितिमान्

अग्नी मणिकुलद्युतिः। 41।

भास्करः सुरकार्यज्ञः सर्वज्ञस्तीक्ष्णदीधितिः। सुरज्येष्ठः सुरपतिर्बहुज्ञो

वचसाम्पतिः। 42।

तेजोनिधिर्बृहत्तेजा बृहत्कीर्तिर्बृहस्पतिः। अहिमानूर्जितो धीमानामुक्तः
कीर्तिवर्द्धनः। 43।

महावैद्यो गणपतिर्धनेशो गणनायकः। तीव्रः प्रतापनस्तापी तापनो
विश्वतापनः। 44।

कार्तस्वरो हृषीकेशः पद्मानन्दोऽतिनन्दितः। पद्मनाभोऽमृताहारः
स्थितिमान् केतुमान् नभः। 45।

अनाद्यन्तोऽच्युतो विश्वो विश्वामित्रो घृणिर्विराट्। आमुक्तकवचो
वाग्मी कञ्चुकी विश्वभावनः। 46।

अनिमित्तगतिः श्रेष्ठः शरण्यः सर्वतोमुखः। विगाही वेणुरसहः
समायुक्तः समाक्रतुः। 47।

धर्मकेतुर्धर्मरतिः संहर्ता संयमो यमः। प्रणतार्तिहारो वायुः सिद्धकार्यो
जनेश्वरः। 48।

नभोविगाहनः सत्यः सवितात्मा मनोहरः। हारी हरिर्हरो वायुर्ऋतुः
कालानलद्युतिः। 49।

सुखसेव्यो महातेजा जगतामेककारणम्। महेन्द्रो विष्टुतः स्तोत्रं
स्तुतिहेतुः प्रभाकरः। 50।

सहस्रकर आयुष्यमानरोगदः सुखदः सुखी। व्याधिहा सुखदः सौख्यं
कल्याणं कलतां वरः। 51।

आरोग्यकारणं सिद्धिर्ऋद्धिर्वृद्धिर्बृहस्पतिः। हिरण्यरेता आरोग्यं विद्वान्
ब्रध्नो बुधो महान्। 52।

प्राणवान् धृतिमान् घर्मो घर्मकर्ता रुचिप्रदः। सर्वप्रियः सर्वसहः
सर्वशुत्रुविनाशनः। 153।

प्रांशुर्विद्योतनो द्योतः सहस्रकिरणः कृती। केयूरी भूषणोद्भासी
भासितो भासनोऽनलः। 154।

शरण्यार्तिहरो होता खद्योतः खगसत्तमः। सर्वद्योतो भवद्योतः
सर्वद्युतिकरो मतः। 155।

कल्याणः कल्याणकरः कल्यः कल्यकरः कविः। कल्याणकृत्कल्यवपुः
सर्वकल्याणभाजनम्। 156।

शान्तिप्रियः प्रसन्नात्मा प्रशान्तः प्रशमप्रियः। उदारकर्मा सुनयः
सुवर्चा वर्चसोज्ज्वलः। 157।

वर्चस्वी वर्चसामीशस्त्रैलोक्येशो वशानुगः। तेजस्वी सुयशा वष्मी
वर्णाध्यक्षो बलिप्रियः। 158।

यशस्वी तेजोनिलयस्तेजस्वी प्रकृतिस्थितः। आकाशगः
शीघ्रगतिराशुगो गतिमान् खगः। 159।

गोपतिर्ग्रहदेवेशो गोमानेकः प्रभञ्जनः। जनिता प्रजनो जीवो दीपः
सर्वप्रकाशकः। 160।

सर्वसाक्षी योगनित्यो नभस्वानसुरान्तकः। रक्षोघ्नो विघ्नशमनः
किरीटी सुमनः प्रियः। 161।

मरीचिमाली सुमतिः कृताभिख्यविशेषकः। शिष्टाचारः शुभाचारः
स्वचाराचारतत्परः। 162।

मन्दारो माटरो वेणुः क्षुधापः क्षमापतिर्गुरुः। सुविशिष्टो विशिष्टात्मा
विधेयो ज्ञानशोभनः। 63।

महाश्वेतः प्रियो ज्ञेयः सामगो मोक्षदायकः। सर्ववेदप्रगीतात्मा
सर्ववेदलयो महान्। 64।

वेदमूर्तिश्चतुर्वेदो वेदभृद् वेदपारगः। क्रियावानसितो
जिष्णुर्वरीयांशुर्वरप्रदः। 65।

व्रतचारी व्रतधरो लोकबन्धुरलंकृतः। अलंकारोऽक्षरो वेद्यो विद्यावान्
विदिताशयः। 66।

आकारो भूषणो भूष्यो भूष्णुर्भुवनपूजितः। चक्रपाणिर्ध्वजधरः सुरेशो
लोकवत्सलः। 67।

वाग्मिपतिर्महाबाहुः प्रकृतिर्विकृतिर्गुणः। अन्धकारापहः श्रेष्ठो युगावर्तो
युगादिकृतः। 68।

अप्रमेयः सदायोगी निरहंकार ईश्वरः। शुभप्रदः शुभः शास्ता
शुभकर्मा शुभप्रदः। 69।

सत्याञ्श्रुतिमानुच्चैर्नकारो वृद्धिदोऽनलः। बलभृद् बलदो
बन्धुर्मतिमान् बलिनां वरः। 70।

अनंगो नागराजेन्द्रः पद्मयोनिर्गणेश्वरः। संवत्सर ऋतुर्नेता
कालचक्रप्रवर्तकः। 71।

पद्मेक्षणः पद्मयोनिः प्रभावानमरः प्रभुः। सुमूर्तिः सोमो गोविन्दो
जगदादिजः। 72।

पीतवासाः कृष्णवासा दिग्वासास्त्विन्द्रियातिगः। अतीन्द्रियोऽनेकरूपः
स्कन्दः परपुरञ्जयः। 73।

शक्तिमाञ्जलधृग् भास्वान् मोक्षहेतुरयोनिजः। सर्वदर्शी जितादर्शो
दुःस्वप्नाशुभनाशनः। 74।

मंगल्यकर्ता तरणिवेगवान् कश्मलापहः। स्पष्टाक्षरो महामन्त्रो
विशाखो यजनप्रियः। 75।

विश्वकर्मा महाशक्तिर्द्युतिरीशो विहंगमः। विचक्षणो दक्ष इन्द्रः
प्रत्यूषः प्रियदर्शनः। 76।

अखिन्नो वेदनिलयो वेदविद् विदिताशयः। प्रभाकरो जितरिपुः
सुजनोऽरुणसारथिः। 77।

कुनाशी सुरतः स्कन्दो महितोऽभिमतो गुरुः। ग्रहराजो
ग्रहपतिर्ग्रहनक्षत्रमण्डलः। 78।

भास्करः सततानन्दो नन्दनो नरवाहनः। मंगलोऽथ
मंगलवान्मंगल्यो मंगलावहः। 79।

मंगल्यचारुचरितः शीर्णः सर्वव्रतो व्रती। चतुर्मुखः पद्ममाली
पूतात्मा प्रणतार्तिहा। 80।

अकिञ्चनः सतामीशो निर्गुणो गुणवाञ्छुचिः। सम्पूर्णः पुण्डरीकाक्षो
विधेयो योगतत्परः। 81।

सहस्रांशुः क्रतुमतिः सर्वज्ञः सुमतिः सुवाक् । सुवाहनो माल्यदामा
कृताहारो हरिप्रियः । 82 ।

ब्रह्मा प्रचेता प्रथितः प्रयतात्मा स्थिरात्मकः । शतविन्दुः शतमुखो
गरीयाननलप्रभुः । 83 ।

धीरो महत्तरो विप्रः पुराणपुरुषोत्तमः । विद्याराजाधिराजो हि विद्यावान्
भूतिदः स्थितः । 84 ।

अनिर्देश्यवपुः श्रीमान् विपाप्मा बहुमंगलः । स्वः स्थितः सुरथः
स्वर्णो मोक्षदो बलिकेतनः । 85 ।

निर्द्वन्द्वो द्वन्द्वहा स्वर्गः सर्वगः सम्प्रकाशकः । दयालुः सूक्ष्मधीः
क्षान्तिः क्षेमाक्षेमस्थितप्रियः । 86 ।

भूधरो भूपतिर्वक्ता पवित्रात्मा त्रिलोचनः । महावराहः प्रियकृद् दाता
भोक्ताभयप्रदः । 87 ।

चक्रवर्ती धृतिकरः सम्पूर्णोऽथ महेश्वरः । चतुर्वेदधरोऽचिन्त्यो
विनिन्द्यो विविधाशनः । 88 ।

विचित्ररथ एकाकी सप्तसप्तिः परापरः । सर्वोदधिरिथितिकरः
स्थितिस्थेयः स्थितिप्रियः । 89 ।

निष्कलः पुष्कलो विभुर्वसुमान् वासवप्रियः । पशुमान् वासवस्वामी
वसुधामा वसुप्रदः । 90 ।

बलवाञ्ज्ञानवांस्तत्त्वमोकारस्त्रिषु संस्थितः । संकल्पयोनिर्दिनकृद्
भगवान् कारणापहः । 91 ।

नीलकण्ठो धनाध्यक्षश्चतुर्वेदप्रियंवदः। वषट्कारोद्गाता होता
स्वाहाकारो हुताहुतिः। 92।

जनार्दनो जनानन्दो नरो नारायणोऽम्बुदः। संदेहनाशनो वायुर्धन्वी
सुरनमस्कृतः। 93।

विग्रही विमलो विन्दुर्विशोको विमलद्युतिः। द्युतिमान् द्योतनो विद्युद्
विद्यावान् विदितो बली। 94।

घर्मदो हिमदो हासः कृष्णवर्त्मा सुताजितः। सावित्रीभावितो राजा
विश्वामित्रो घृणिर्विराट्। 95।

सप्तार्चिः सप्ततुरगः सप्तलोकनमस्कृतः। सम्पूर्णोऽथ जगन्नाथः
सुमनाः शोभनप्रियः। 96।

सर्वात्मा सर्वकृत् सृष्टिः सप्तिमान् सप्तमीप्रियः। सुमेधा मेधिको
मेध्यो मेधावी मधुसूदनः। 97।

अंगिरः पतिः कालज्ञो धूमकेतुः सुकेतनः। सुखी सुखप्रदः सौख्यः
कान्तिः कान्तिप्रियो मुनिः। 98।

संतापनः संतपन आतपस्तपसां पतिः। उमापतिः सहस्रांशुः
प्रियकारी प्रियंकरः। 99।

प्रीतिर्विमन्युरम्भोत्थः खञ्जनो जगताम्पतिः। जगत्पिता प्रीतमनाः
सर्वः खर्वो गुहोऽचलः। 100।

सर्वगो जगदानन्दो जगन्नेता सुरारिहा। श्रेयः श्रेयस्करो ज्यायान्
महानुत्तम उद्भवः। 101।

उत्तमो मेरुमेयोऽथ धरणो धरणीधरः । धराध्यक्षो धर्मराजो
धर्माधर्मप्रवर्त्तकः ।। 02 ।

रथाध्यक्षो रथगतिस्तरुणस्तनितोऽनलः । उत्तरोऽनुत्तरस्तापी
अवाक्पतिरपाम्पतिः ।। 03 ।

पुण्यसंकीर्तनः पुण्यो हेतुर्लोकत्रयाश्रयः । स्वर्भानुर्विगतानन्दो
विशिष्टोत्कृष्टकर्मकृत् ।। 04 ।

व्याधिप्रणाशनः क्षेमः शूरः सर्वजितां वरः । एकरथो रथाधीशः पिता
शनैश्चरस्य हि ।। 05 ।

वैवस्वतगुरुर्मुत्युर्धर्मनित्यो महाव्रतः । प्रलम्बहारसंचारी प्रद्योतो
द्योतितानलः ।। 06 ।

संतापहृत परो मन्त्रो मंत्रमूर्तिर्महाबलः । श्रेष्ठात्मा सुप्रियः
शम्भुर्मरुतामीश्वरेश्वरः ।। 07 ।

संसारगतिविच्छेत्ता संसारार्णवतारकः । सप्तजिह्वः सहस्रार्ची
रत्नगर्भोऽपराजितः ।। 08 ।

धर्मकेतुरमेयात्मा धर्माधर्मवरप्रदः । लोकसाक्षी लोकगुरुर्लोकेशश्चण्ड
वाहनः ।। 09 ।

धर्मयूपो यूपवृक्षो धनुष्पाणिर्धनुर्धरः । पिनाकधृङ्महोत्साहो महामायो
महाशनः ।। 10 ।

वीरः शक्तिमतां श्रेष्ठः सर्वशस्त्रभृतां वरः । ज्ञानगम्यो दुराराध्यो
लोहितांगो विवर्द्धनः ।। 11 ।

खगोऽन्धो धर्मदो नित्यो धर्मकृच्चित्रविक्रमः। भगवानात्मवान्
मंत्ररञ्ज्यक्षरो नीललोहितः॥ 112 ।

एकोऽनेकस्त्रयी कालः सविता समितिञ्जयः। शांगधन्वानलो भीमः
सर्वप्रहरणायुधः॥ 113 ।

सुकर्मा परमेष्ठी च नाकपाली दिविस्थितः। वदान्यो वासुकिर्वैद्य
आत्रेयोऽथ पराक्रमः॥ 114 ।

द्वापरः परमोदरः परमो ब्रह्मचर्यवान्। उदीच्यवेशो मुकुटी पद्महस्तो
हिमांशुभृत्॥ 115 ।

सितः प्रसन्नवदनः पद्मोदरनिभाननः। सायं दिवा दिव्यवपुरनिर्देश्यो
महालयः॥ 116 ।

महारथो महानीशः शेषः सत्त्वरजस्तमः। धृतातपत्रप्रतिमो विमर्षी
निर्णयः स्थितः॥ 117 ।

अंहिसकः शुद्धमतिरद्वितीयो विवर्द्धनः। सर्वदो धनदो मोक्षो विहारी
बहुदायकः॥ 118 ।

चारुरात्रिहरो नाथो भगवान् सर्वगोऽव्ययः। मनोहरवपुः शुभ्रः
शोभनः सुप्रभावनः॥ 119 ।

सुप्रभावः सुप्रतापः सुनेत्रो दिग्विदिक्पतिः। राज्ञीप्रियः शब्दकरो
ग्रहेशस्तिमिरापहः॥ 120 ।

सैहिकेयरिपुर्देवो वरदो वरनायकः। चतुर्भुजो महायोगी
योगीश्वरपतिस्तथा॥ 121 ।

अनादिरूपोऽदितिजो रत्नकान्तिः प्रभामयः । जगत्प्रदीपो विस्तीर्णो
महाविस्तीर्णमण्डलः ॥ 1 1 3 ॥

एकचक्ररथः स्वर्णरथः स्वर्णशरीरधृक् । निरालम्बो गगनगो
धर्मकर्मप्रभावकृत् ॥ 1 2 3 ॥

धर्मात्मा कर्मणां साक्षी प्रत्यक्ष परमेश्वरः । मेरुसेवी सुमेधावी
मेरुरक्षाकरो महान् ॥ 1 2 4 ॥

आधारभूतो रतिमांस्तथा च धनधान्यकृत् । पापसन्तापहर्ता च
मनोवाञ्छितदायकः ॥ 1 2 5 ॥

रोगहर्ता राज्यदायी रमणीयगुणोऽनृणी । कालत्रयानन्तरूपो
मुनिवृन्दनमस्कृतः ॥ 1 2 6 ॥

संध्यारागकरः सिद्धः संध्यावन्दनवन्दितः । साम्राज्यदाननिरतः
समाराधनतोषवन् ॥ 1 2 7 ॥

भक्तदुःखक्षयकरो भवसागरतारकः । भयापहर्ता
भगवानप्रमेयपराक्रमः । मनुस्वामी मनुपतिर्मान्यो
मन्वन्तराधिपः ॥ 1 2 8 ॥

फलश्रुति- एतत्ते सर्वमाख्यातं यन्मां त्वं परिपृच्छसि । नाम्नां सहस्रं
सवितुः पाराशर्यो यदाह मे ॥ 1 2 9 ॥

धन्यं यशस्यमायुष्यं दुःखदुःस्वप्ननाशनम् । बन्धमोक्षकरं चैव
भानोर्नामानुकीर्तनात् ॥ 1 3 0 ॥

यस्त्विदं श्रुणुयान्नित्यं पठेद् वा प्रयतो नरः। अक्षयं सुखमन्नाद्यं
भवेत्तस्योपसाधितम् ॥ 31 ॥

नृपाग्निस्करभयं व्याधितो न भयं भवेत्। विजयी च
भवेन्नित्यमाश्रयं परमाप्नुयात् ॥ 32 ॥


कीर्तिमान् सुभगो विद्वान् स सुखी प्रियदर्शनः। जीवेद् वर्षशतायुश्च
सर्वव्याधिविवर्जितः ॥ 33 ॥

नाम्नां सहस्रमिदमंशुमतः पठेद् यः प्रातः शुचिर्नियमवान्
सुसमृद्धियुक्तः। दूरेण तं परिहरन्ति सदैव रोगा भूताः सुपर्णमिव
सर्वमहोरगेन्द्राः ॥ 34 ॥

धनधान्य एवं यशकीर्ति की अभिवृद्धि हेतु, सर्वरोगों के शमन
हेतु, सर्व शत्रुओं से मुक्ति हेतु तथा सूर्य भगवान् की कृपा
प्राप्ति हेतु नित्य सूर्योदय एवं सूर्यास्त के समय इन पवित्र नामों
का पठन करना चाहिये।

Books Written by Gurudev Shri Raj Verma ji

- Divya Mantra Sadhana Evam Siddhi



- Shri Baglamukhi Divya Sadhana

